

**“भूमि अभिलेख विभागातील ई.टी.एस. मशीन  
व CORS रोव्हर यांच्या खरेदीस प्रशासकीय  
मान्यता देणेबाबत”**

**महाराष्ट्र शासन  
महसूल व वन विभाग  
शासन निर्णय क्रमांक: राभूअ-२०२०/प्र.क्र.५४/ल-१  
पहिला मजला, मुख्य इमारत, मंत्रालय,  
मादाम कामा मार्ग, हुतात्मा राजगुरु चौक, मुंबई-४०० ०३२.  
दिनांक : ११ सप्टेंबर, २०२०**

**वाचा:-**

- १) महसूल व वन विभाग, शासन निर्णय क्रमांक राभूअ-२०१४/प्र.क्र.२४३/ल-१, दि.२५.११.२०१४
- २) ग्राम विकास विभाग, शासन निर्णय क्रमांक संकिर्ण-२०१८/प्र.क्र.१३/मातंक, दि.२२.०२.२०१९
- ३) जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांचे क्र.पु.मो.१/प्र.क्र.१८५/२०१९, दि.१२.०३.२०१९ चे पत्र

**प्रस्तावना :-**

भूमि अभिलेख विभागातील जमीन मोजणीचे काम प्लेन टेबलच्या सहाय्याने केले जाते. जमीन मोजणीचे काम आधुनिक पद्धतीने, जलद गतीने व अचूक करता यावे तसेच जमीन मोजणीसाठी लागणारा वेळ वाचण्याच्या दृष्टीने वाचा क्रमांक १ च्या शासन निर्णयान्वये राज्यातील भूमि अभिलेख विभागासाठी एकूण १६९२ इतक्या ई.टी.एस. मशीन खरेदी करण्यासाठी रुपये ७६.१४ कोटी इतक्या रकमेस प्रशासकीय मान्यता देण्यात आली आहे.

दरम्यानच्या कालावधीत, ग्रामविकास विभागाने वाचा क्रमांक २ च्या शासन निर्णयान्वये राज्यातील गावठाण जमाबंदी प्रकल्प राबविण्यास मान्यता दिलेली आहे. त्यानुसार राज्यातील गावठाण जमाबंदी प्रकल्प जलदगतीने व अचूकतेने राबविणेसाठी राज्यात Continuous Operating Reference Station (CORS) Network स्थापित करणे तसेच, भूमि अभिलेख विभागातील प्रत्येक भूकरमापक व परिरक्षण भूमापक यांना दैनंदिन मोजणी काम करता येण्यासाठी त्यांचे कडे Rover असणे आवश्यक आहे. सदर खरेदी सर्व्हे ऑफ इंडिया यांचेमार्फत Continuous Operating Reference Station (CORS) करण्यात येणार आहे. या सर्व बाबीं विचारात घेता वाचा क्रमांक १ च्या शासन निर्णयान्वये भूमि अभिलेख विभागासाठी एकूण १६९२ इतक्या ई.टी.एस. मशीन खरेदी करण्यासाठी रक्कम रुपये ७६.१४ कोटी इतक्या रकमेस दिलेल्या प्रशासकीय मान्यतेच्या रकमेमध्ये बदल करून सदर निधी ई.टी.एस. मशीन व CORS रोव्हर खरेदीस प्रशासकीय मान्यता देण्याची बाब शासनाच्या विचाराधीन होती. त्यानुषंगाने शासनाने खालीलप्रमाणे निर्णय घेतला आहे.

**शासन निर्णय:-**

भूमि अभिलेख विभागासाठी एकूण १६९२ इतक्या ई.टी.एस. मशीन खरेदी करण्यास व त्यासाठी येणाऱ्या रक्कम रु.७६,१४,००,०००/- (अक्षरी रुपये शह्यात्तर कोटी चौदा लाख फक्त) च्या खर्चास

निधी उपलब्धतेच्या अधीन राहून वाचा क्रमांक १ अन्वये प्रशासकीय मान्यता देण्यात आली आहे. आता, वाचा क्रमांक १ मध्ये ई.टी.एस. मशीन व CORS रोव्हर खरेदीसाठीच्या बाबीमध्ये खाली नमूद केल्याप्रमाणे बदल करण्यात येवून एकूण रक्कम रु.७६,१४,००,०००/- (अक्षरी रुपये शह्यात्तर कोटी चौदा लाख फक्त) च्या खर्चास निधी उपलब्धतेच्या अधीन राहून या शासन निर्णयान्वये प्रशासकीय मान्यता देण्यात येत आहे.

“वाचा क्रमांक १ अन्वये एकूण १६९२ इतक्या ई.टी.एस. मशीन खरेदी करण्यास व त्यासाठी येणाऱ्या रक्कम रु.७६,१४,००,०००/- (अक्षरी रुपये शह्यात्तर कोटी चौदा लाख फक्त) च्या खर्चास देण्यात आलेल्या प्रशासकीय मान्यतेच्या रकमेपैकी आता रु.१५.०० कोटी (अक्षरी पंधरा कोटी फक्त) इतकी रक्कम ई.टी.एस. मशीन खरेदी करणेकामी व उर्वरीत रु.६१.१४ कोटी (अक्षरी एकसष्ट कोटी चौदा लक्ष फक्त) इतकी रक्कम CORS रोव्हर खरेदी करण्यास मान्यता देण्यात येत आहे”.

२. याबाबतचा खर्च मागणी क्र.सी-१, २०२९ जमीन महसूल (०२) जिल्हा भूमि अभिलेख (०२)(०१) संचालक, भूमि अभिलेख (१३) कार्यालयीन खर्च (२०२९ ०४२२) या लेखाशीर्षाखाली निधीच्या उपलब्धतेनुसार करण्यात येईल.

३. हा शासन निर्णय विधी व न्याय विभाग अनौपचारिक संदर्भ क्रमांक आर.आय.नं.१६४-२०२०/ई, दि.०८.०७.२०२० आणि वित्त विभागाच्या अनौपचारिक संदर्भ क्र.४९०/व्यय-१०, दि.२८.०३.२०१९, तसेच वित्त विभाग शासन निर्णय क्रमांक विअप्र-१००८/प्र.क्र.७०/२००८/विनियम, दि. १५.०५.२००९ व वित्तीय अधिकार नियम पुस्तिका, १९७८ मधील भाग पहिला, उपविभाग दोन, अनूक्रमांक ४, नियम क्र.७ अन्वये प्रशासनिक विभागांना प्रदान केलेल्या प्राधिकारानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००९१११३३८०७०६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ. संतोष भोगले )  
सह सचिव

प्रति,

१. मा.राज्यपाल यांचे सचिव
२. मा.मुख्यमंत्री यांचे प्रधान सचिव.
३. सर्व मा. मंत्री यांचे खाजगी सचिव.
४. सर्व मा.राज्यमंत्री यांचे खाजगी सचिव.
५. मा.मुख्य सचिव यांचे सह सचिव.
६. अपर मुख्य सचिव (वित्त) / प्रधान सचिव (माहिती तंत्रज्ञान)
७. सर्व विभागीय आयुक्त
८. जमाबंदी आयुक्त आणि संचालक, भूमि अभिलेख, पुणे

९. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
१०. सर्व जिल्हाधिकारी
११. महालेखापाल, लेखा परीक्षा, महाराष्ट्र १ व २, मुंबई / नागपूर
१२. महालेखापाल, लेखा व अनुज्ञेयता, महाराष्ट्र १ व २, मुंबई / नागपूर
१३. जिल्हा कोषागार अधिकारी, पुणे
१४. माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
१५. माहिती व जनसंपर्क महासंचालनालय, मंत्रालय, मुंबई
१६. निवड नस्ती.